

महाराष्ट्र माथाडी, हमाल व इतर श्रमजिवी कामगार (नोकरीचे नियमन व कल्याण) अधिनियम, १९६९ अंतर्गत कलम ५ व कलम २२ अंतर्गत प्राप्त होणाऱ्या प्रकरणांवर जलद गतीने निर्णय घेण्यासाठी उपसमिती स्थापन करण्याबाबत.

महाराष्ट्र शासन
उद्योग, उर्जा व कामगार विभाग,
शासन निर्णय:- क्र. युडब्ल्युए-२०१६/प्र.क्र.४३८/कामगार-५
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक: २९ डिसेंबर, २०१६

प्रस्तावना :

महाराष्ट्र माथाडी, हमाल इतर श्रमजिवी कामगार (नोकरीचे नियमन व कल्याण) अधिनियम, १९६९ च्या कलम ५ अंतर्गत विविध आस्थापनांकडून त्यांच्या आस्थापनेस माथाडी कायद्याच्या तरतूदी लागू होतात किंवा कसे, याबाबत विवाद उपस्थित करण्यात येतात. तसेच, एखाद्या आस्थापनेवरील माथाडी स्वरूपाचे काम करणाऱ्या कामगारांना माथाडी मंडळातील नोंदित कामगारांप्रमाणेच मजुरी व इतर फायदे मिळत असल्यास, अशा आस्थापना उक्त अधिनियमाच्या अंमलबजावणीतून सुट मिळण्यासाठी कलम २२ अंतर्गत अर्ज करतात. असे कलम ५ व २२ खालील अर्ज महाराष्ट्र माथाडी, हमाल इतर श्रमजिवी कामगार (नोकरीचे नियमन व कल्याण) अधिनियम, १९६९ च्या कलम १४ तरतूदीनुसार महाराष्ट्र राज्य माथाडी सल्लागार समितीसमोर विचार विनिमयार्थ ठेवण्यात येतात.

कलम ५ व २२ अंतर्गत प्राप्त होणाऱ्या अर्जांची संख्या मोठ्या प्रमाणावर असते. अशा अर्जांवर/प्रकरणांवर त्वरेने निर्णय होत नसल्याने आस्थापनांना निर्णयासाठी बराच काळ प्रतीक्षा करावी लागते. ही बाब विचारात घेता, अशा प्रकरणांवर करणे जलद गतीने निर्णय घेता यावे याकरीता महाराष्ट्र राज्य माथाडी सल्लागार समितीने दि. ११.०४.२०१६ रोजीच्या बैठकीमध्ये घेतलेल्या निर्णयानुसार प्रधान सचिव (कामगार) यांच्या अध्यक्षतेखाली उपसमिती गठीत करण्याची बाब शासनाच्या विचाराधीन होती.

शासन निर्णय :-

महाराष्ट्र माथाडी, हमाल व इतर श्रमजिवी कामगार (नोकरीचे नियमन व कल्याण) अधिनियम, १९६९ च्या कलम ५ आणि २२ अंतर्गत प्राप्त होणाऱ्या अर्जांवर जलद गतीने निर्णय घेण्यासाठी खालीलप्रमाणे उपसमिती स्थापन करण्यात येत आहे.

- | | | |
|----------------------------------------|---|-------------|
| १. प्रधान सचिव (कामगार) | : | अध्यक्ष |
| २. कामगार आयुक्त | : | सदस्य |
| ३. अपर संचालक (उद्योग संचालनालय) | : | सदस्य |
| ४. कामगार उप आयुक्त (मुंबई) | : | सदस्य |
| ५. सह/कामगार उप आयुक्त कामगार (माथाडी) | : | सदस्य सदस्य |

समितीची कार्यकक्षा :-

१. माथाडी अधिनियमाच्या कलम ५ व २२ अंतर्गत प्राप्त होणाऱ्या अर्जाची छाननी करून संबंधित आस्थापनेचे व्यवस्थापन, कामगार संघटना व संबंधित सहाय्यक कामगार आयुक्त/उप कामगार आयुक्त यांचे म्हणणे ऐकून त्याबाबत सल्लागार समितीस शिफारस करणे.
२. उपरोक्त नमुद केलेल्या प्रकरणी उपसमितीकडून घेण्यात येणाऱ्या बैठकीबाबतचे इतिवृत्त उपसमितीचे सदस्य सचिव या नात्याने सह कामगार आयुक्त (माथाडी) यांनी तयार करून शासनास सादर करावे.
३. उपरोक्त नमुद अर्जावर/प्रकरणांवर उपसमितीने घेतलेला निर्णय महाराष्ट्र राज्य माथाडी सल्लागार समितीचे अध्यक्ष तथा मा. मंत्री (कामगार) यांना पुढील निर्णयार्थ सादर करावे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करून देण्यात आला असून, त्याचा संकेतांक २०१६१२२९१५४५२२६११० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(संजय काळभोर)

कार्यासन अधिकारी, महाराष्ट्र शासन

प्रति,

- १) मा. मुख्यमंत्री, महाराष्ट्र राज्य यांचे खाजगी सचिव, मंत्रालय, मुंबई-४०० ०३२.
- २) मा. मंत्री (कामगार) यांचे खाजगी सचिव.
- ३) मा. राज्यमंत्री (कामगार) यांचे खाजगी सचिव.
- ४) प्रधान सचिव (उद्योग).
- ५) प्रधान सचिव (कामगार) यांचे स्वीय सहायक.
- ६) कामगार आयुक्त, कामगार भवन, सी-२०, ई-ब्लॉक, वांद्रे-कुर्ला संकुल, वांद्रे(पूर्व), मुंबई-५१.
- ७) अपर संचालक, उद्योग संचालनालय, मुंबई.
- ८) सह कामगार आयुक्त, कामगार भवन, सी-२०, ई-ब्लॉक, वांद्रे-कुर्ला संकुल, वांद्रे(पूर्व), मुंबई-५१.
- ९) कामगार उप आयुक्त, कामगार भवन, सी-२०, ई-ब्लॉक, वांद्रे-कुर्ला संकुल, वांद्रे(पूर्व), मुंबई-५१.
- १०) महाराष्ट्र राज्य माथाडी सल्लागार समितीचे सर्व सन्माननीय सदस्य.
- ११) अध्यक्ष, सर्व माथाडी मंडळ.
- १२) निवडनस्ती (कामगार-५).